

Epdparty Official wesite



Eritrean People's Democratic Party

The Party Of Positive Chage



The Party Of Positive Change

**መዓልቲ ነጻ ፕረስን
ዝኸሪ ጋዜጠኛ ዳዊት ኢሳቕን፡
3 ግንቦት 2018**



ሎሚ ዕለት ኣብ ኩሉ ኩርናዓት ዓለም መዓልቲ ነጻ ፕረስ ዝኸበረሉ፡፡ ኣብዚ ምስ ነጻ ፕረስ ምትእስሳር ዘለዎም ይኹኑ ተጣባቂቲ ነጻ ፕረስን ዝተፈላልዩ ማሕበራትን ኣሕጉራዊ ትካላት ዝኸብርዎ ዕለት፡፡ ነጻ ፕረስ ብዘይ ስግኣትን ፍርሓትን፡ ብዘይተጽዕኖን ዕብለላን ጋዜጠኛታት ይኹኑ ውልቀ ሰባት ሓሳባቶም ዝገልጽሉ ዝጣበቅን ዝከላኸል እዩ፡፡

ዝሓለፈ ዓመት ኣብ ዝተኻይደ ዝኸሪ መዓልቲ ነጻ ፕረስ ብኣህጉራዊ ትካል ብዩኔስኮ ዝተዳለወ ተሸላሚ ኤርትራዊ ጋዜጠኛ ዳዊት ኢሳቕ ከም ዝነበረ ብምዝካር፡ ሎሚ ዓመት ከኣ ኣብ ጋና ኣክራ ዝካየድ መዓልቲ ነጻ ፕረስ ግብጻዊ ጋዜጠኛ ብዩኔስኮ ዝተዳለወ ሽልማት ከም ዝወሃብ ተፈሊጡ ኣሎ፡፡

ኣብ ሃገር ጋና ከተማ ኣኸራ ዝካየድ ዝኸሪን ክብርን መዓልቲ ነጻ ፕረስ ሓደ ፍልይ ዝበለ ንኤርትራ ዝምልከት ተዳልዩ ዘሎ፡ እዚ ከኣ እታ ዳዊት ኢሳቕ ዝደረሳ ”ተስፋ” ትብል መጽሓፍ ብቋንቋ ፈረንሳይን እንግሊዝኛን ተተርጉማ ተሓቲማ ቀሪባ ኣላ፡፡ ብድሕሪኡ ”ተስፋ” ትብል መጽሓፍ ምስ ኤርትራ ዝተተሓሓዘ፡ ንባዕሉ ምስ ጋዜጠኛ ዳዊት ኢሳቕ ዘለዎ ኩነታትን ሃለዎትን ጥራሕ ዘይኮነ፡ ሃለዎት መሳርሕቱን መሓዙቱን ጋዜጠኛታት ኤርትራ፡ ህዝቢ ኤርትራ ዝገልጽ ተርኽቦ ታሪኽ ከም ዘሎ ይግለጽ፡፡

ብተወሳኸ ሎሚ ብአጋጣሚ መዓልቲ ነጻ ፕረስ ሽወደናውያን ብጉዳይ ኤርትራው ጋዜጠኛ ዳዊት ኢሳቕ ተላዲሉ ክትዕን ዘተን ጽሑፋት ኣብ መዲያ ብምዝርጋሕ ኣንጻር ምልካዊ ስርዓት ዝቀንፀ ነቐፈታ ኣቅሪቦም። ከምኡውን መንግስቲ ሽወደን ንባዕሉ ኣብ'ቲ ንዳዊትን መሓዝቱን ተኸሲሶም ተኣሲረምሉ ዘለዉ ጉዳይ ኣብ ቤት ፍርዲ ንክቀረብ ምሕታት ኣኻሊ ኣይኮነን። እንታይ ደኣ ነቲ ብመላኸ ስርዓት ኤርትራ ካብ ኣብ ወጻኢ ዘለዉ ኤርትራውያን ዝእከብ 2% መጠን ዘይብሉ ገንዘብ ጠጠው ክብል እኩል ጸዕሪ ዘይምክያድ ብዝብል ወቕሳ ቀሪቡ። ጋዜጠኛታት ኣብ ሽወደን ነቲ ካብ ስደተኛታት ኤርትራውያን ዝእከብ ገንዘብ ኣመልኪቶም። ዘስዕቦ ዘሎ ሽግራት ብምጥቃስ፡ ምልካዊ ስርዓት ህግዲፍ ብሕድሪ ንዝተቀበሎ ገንዘብ ህዝቢ ኣብ ጸታውን ስለያውን ትካላቱ ከም ዘዋፍሮ ዝገለጹ፡ ስጉምቲ ክውስደሉን ጠጠው ክብልን ዘለዎ ጉዳይ'ዩ ይብሉ።

እዚ ኣብ መራኸቢ ብዙሓት ጋዜጣታትን ሬድዮ ሽወደን ዝተመሓላልፈ መዓልቲ ነጻ ፕረስ ንኤርትራ ከም ኣወራ ጸረ ነጻ ኣተሓሳስባ ዝኸነ ስርዓት ነጊሱላ ዘሎ ሃገር ምኳና ምግላጻም ንኤርትራውያን ደለይቲ ፍትሒ ኣብ ዘካይድዎ ዘለዎ ቃልሲ ምልክት ሓደ ኣህጉራዊ ደገፍ ምጥኑዮ። ቦቲ ሓደ ወገን ከኣ ንምልካዊ ስርዓት ህግዲፍን ሰዓብቱን ፖለቲካውን ዲፕሎማሲያውን ፍሽለትን ጽፍዒትን'ዩ። ምልካዊ ስርዓት ህግዲፍ 10 መስመር ፈነወ ሬድዮን ቲቪን ከፊቱ ብዛዓብ መራኸቢ ከም ዘሎ እንተገባረ ዝኣምኖ ዝቅበሎን ከም ዘየለን፡ ባዕሉ ኣንዳዕዲዑ ዝፈልጦን ዝርድኦን'ዩ።

ኣብ ዝሓለፈ ርእሰ ዓንቐጽ ሰዲህኤ እቲ ብገደብ ኣልቦ ማሕበር ጋዜጠኛታት ዝወጸ ጸብጻብ ፕረስ 2017 ኤርትራ ካብ'ተን ፈጺመን ነጻ ፕረስ ዘይብለንን ዘይተፍቅድን ሃገር ምጥኑዮ ብጸብጸብ ተገሊጹ ነይሩ። ስርዓት ህግዲፍ ክሳብ ዘሎ ከኣ ደለይቲ ፍትሒ ብትሪ ክንቃለሶ ዘሎና ሓደ ካብ መደባት ሓርነታዊ ቃልሲ ህዝቢ'ዩ።

መዓልቲ ነጻ ፕረስ
3 ግንቦት 2018
ሰዲህኤ